

Seventeenth Loksabha

>

Title: Need to cancel the provosion of compuslory passport for Kartarpur ahib visit in Pakistan.

श्री शंकर लालवानी (इन्दौर): माननीय अध्यक्ष जी, जो करतारपुर कॉरीडोर माननीय नरेन्द्र मोदी जी ने खोला है, उसके लिए पूरे देश भर से और खासकर सिख और सिंधी समाज की तरफ से मैं माननीय प्रधान मंत्री जी को बधाई देता हूं । लेकिन मैं आपका ध्यान इस ओर आकर्षित करना चाहता हूं कि वहां जाने के लिए जो पासपोर्ट कम्पलसरी किया गया है, उसे बंद करना चाहिए । जो गरीब लोग हैं, जो बुजुर्ग लोग हैं, जिनको वहां जाने के लिए सिर्फ पासपोर्ट बनाना पड़े, यह न्यायोचित नहीं है । पासपोर्ट की कंडीशन हटानी चाहिए । दूसरी बात यह है कि उन्होंने 2000 रुपये या 1500 रुपये जो शुल्क रखा है, उसको भी अबॉलिश करना चाहिए । वह शुल्क भी नहीं लिया जाना चाहिए । क्योंकि जब पाकिस्तान के श्रद्धालु अजमेर की दरगाह में आते हैं तो हम उनसे कोई शुल्क नहीं लेते हैं । अगर लोग यहां से वहां माथा टेकने जाते हैं तो उनसे भी शुल्क नहीं लिया जाना चाहिए । यह आपसे अपील है ।

माननीय अध्यक्ष : श्री जसबीर सिंह को श्री श्री शंकर लालवानी द्वारा उठाए गए विषय के साथ संबद्ध करने की अनुमति प्रदान की जाती है ।